

Sommarju Eżekuttiv tal-Opinjoni tal-Kontrollur Ewropew għall-Protezzjoni tad-Data dwar id-Deciżjoni tal-Kummissjoni dwar il-protezzjoni tad-dejta personali fil-Portal Ewropew tal-Ġustizzja Elettronika

(It-test sħiħ ta' din l-Opinjoni jista' jinstab bil-Ingliż, bil-Franċiż u bil-Ġermaniż fuq il-websajt tal-KEPD www.edps.europa.eu)

(2014/C 390/03)

1. Introduzzjoni

1.1. Konsultazzjoni tal-KEPD

1. Fil-5 ta' Ġunju 2014, il-Kummissjoni adottat Deciżjoni tal-Kummissjoni dwar il-protezzjoni tad-dejta personali fil-Portal Ewropew tal-Ġustizzja Elettronika ("id-Deciżjoni")⁽¹⁾
2. Ahna nilqgħu l-fatt li ġejna kkonsultati dwar din id-Deciżjoni qabel l-adozzjoni tagħha u li ngħatajna l-possibbiltà li nipprovdni kummenti informali lill-Kummissjoni. Il-Kummissjoni qieset diversi minn dawn il-kummenti. Bhala riżultat, ġew imsaħħa s-salvagwardji tal-protezzjoni tad-dejta fid-Deciżjoni. Nilqgħu wkoll ir-referenza fil-preambolu għall-konsultazzjoni tal-KEPD
- 1.2. *Kuntest, objettiv u kamp ta' applikazzjoni tad-Deciżjoni*
3. Kif spjegat fil-premessi 1-3 tad-Deciżjoni, fil-komunikazzjoni tagħha ta' Mejju 2008⁽²⁾, il-Kummissjoni ddiċjarat li se tfassal u tistabbilixxi l-Portal Ewropew tal-Ġustizzja Elettronika ("il-Portal"), li għandu jiġi ġestit b'kooperazzjoni mill-qrib mal-Istati Membri. Il-Portal tnedja fis-16 ta' Lulju 2010 u issa huwa lest għall-ewwel interkonnnessjoni ta' registri nazzjonali li jnvolvu l-ipproċessar ta' dejta personali. L-objettiv tal-Portal huwa li jikkontribwixxi għall-kisba tal-ispazju ġudizzjarju Ewropew billi jiffacilita u jtejjeb l-aċċess għall-ġustizzja u jutilizza t-teknoloġiji tal-informazzjoni u l-komunikazzjoni għall-iffacilitar tal-proċedimenti ġudizzjarji elettronici trans-konfini u l-kooperazzjoni ġudizzjarja.
4. Il-Premessi 4-5 tad-Deciżjoni jenfasizzaw l-importanza tal-protezzjoni tad-dejta u jipprevedu li peress li l-kompiti u l-funzjonijiet varji tal-Kummissjoni u l-Istati Membri relatati mal-Portal se jnvolvu responsabbiltajiet u obbligi differenti fir-rigward tal-protezzjoni tad-dejta, huwa essenzjali li dawn jiġu ddelimitati b'mod ċar. Għaldaqstant, id-Deciżjoni għandha l-għan li tipprovidi aktar ċarezza u ċertezza legali fir-rigward tar-responsabbiltajiet tal-Kummissjoni bhala kontrollur b'rabta mal-attivitatiet tagħha relatati mal-operat tal-Portal.

3. Konkluzjonijiet

30. Ahna nilqgħu l-fatt li ġejna kkonsultati dwar din id-Deciżjoni qabel l-adozzjoni tagħha u li l-Kummissjoni qieset diversi mill-kummenti tagħna.
31. F'din l-Opinjoni ahna nheggu lill-Kummissjoni biex iżżid l-isforzi tagħha għal adozzjoni rapida tar-Regolament futur dwar il-Ġustizzja Elettronika. Din l-Opinjoni tinkludi gwida preliminari għall-abbozzar ta' tali Regolament futur u tipprovidi lista mhux eżawrjenti ta' punti li għandhom jiġu indirizzati f'dan ir-Regolament futur, inklużi:

— Il-kamp ta' applikazzjoni tal-Portal

— Raġunijiet legali għall-ipproċessar ta' dejta fil-Portal

— Responsabbiltajiet tal-Kummissjoni u tad-diversi partijiet l-oħra involuti bhala kontrolluri, inkluż fir-rigward tas-sigurtà u tal-protezzjoni tad-dejta bit-tfassil

⁽¹⁾ 2014/333/UE.

⁽²⁾ KUMM(2008) 328 finali, 30.5.2008.

— Limitazzjoni u restrizzjonijiet tal-iskop, fejn applikabbli, dwar il-kombinazzjoni ta' dejta

Magħmul fi Brussell, il-5 ta' Settembru 2014.

Giovanni BUTTARELLI

Assistent Kontrollur Ewropew għall-Protezzjoni tad-Data
